

FCK best í ár

FC Keypmannahavn er tað liðið, sum hevur fingið flest stig, síðani superligan byrjaði aftur í mars. FCK hevur vunnið seks dystir, spælt ein javnan og tapt ein, og tað hevur sent teir á beina meistarakós. Brøndby hevur tapt trígjar dystir, og tað hevur kostað í oddastriðnum. AC Horsens við Johan Byrial Hansen í hópnum er nummar 7 í røðini, og AaB við tveimum føroyskum spælarum er næstaftast, tá ið tað ræður um dystir, sum eru spældir í ár. AaB hevur ongan dyst vunnið, men hevur skavað sær seks javnleikir saman.



KÍ loysir HB av

HB hevur boðað FSF frá, at felagið klárar ikki at manna liðið, sum felagið skuldi hava við í 2. deild í ár. Tí hevur FSF givið KÍ møguleikan at flyta upp í deildina, og KÍ hevur tikið av. KÍ endaði sum nummar 3 í 2. deild í fjør, og tí stóð felagið úr Klaksvík fremst í røðini, nú HB meldaði frá. KÍ skrivar á heimasíðu sínari, at Manni Høgnesen skal venja 2. deildarliðið hjá KÍ.

GÍ-ÍF 3-1 (1-0):

GÍ eigur grannauppgerðina



GÍ



ÍF

Heldur ikki hesa ferð fekk ÍF nakað við sær úr Gøtu, og framvegis eru fuglfirðingarnir púrasta sörir í botninum av talvuni

FÓTBÓLTUR

Jákup Mørk
jakup@sosialurin.fo

Tað er einki at taka seg aftur í, at gøtumenn hava sálarliga yvirtakið, tá grannauppgerðirnar eru á skránni.

Sunnudagin var grannauppgerðin í Sarpugerði, og hóast talan sjáldan gjørdist um tað heilt stóra fótballtsspælið, so var eingin ivi um, at gøtumenn áttu sigurin uppibornan.

Rokada bjargaði gøtumonnum

Talan var ikki um teir nógvu málmøguleikarnar í dystinum, men fyri steðgin vóru heimamenninir heldur grammari enn gestirnir. Tað gav eisini úrslit stutt undan steðginum, tá Gunnar Nielsen átti seinasta fótin móti gomlu liðfeløgnum.

Eftir steðgin tóktust gøtumenn leggja størri dent á verjupartin, og tað gav ÍF betri pláss at spæla á. Teir



Fuglfirðingar mundu kenna seg enn meira kroystar, eftir at teir fimtu ferðina á rað noyddust av vølli uttan stig

savnsmynd

megnaðu fleiri ferðir at hótta, og 20 minuttir inn í hálvleikin fekk Hanus Eliassen javnvág í roknskapin.

Fyri at fáa betri tak á spælinum, valdi Petur Mohr at taka Sámal Joensen úr álopinum aftur á miðvøllin,

og hetta skuldi vísa seg sum avgerandi vendin. Alt fyri eitt kom nógv meira struktur yvir spælið hjá vertunum,

og so liðandi tvingaðu teir sær aftur greiða yvirvág í spælinum.

Gøtumenn hava í ár sýnt hampuliga stóra styrki í deydótsstøðum, og tað var eisini eftir eina slíka, at leiðslumálið kom. Fríspark varð sent innfyri, og so kundi Sam Jacobsen gera sítt næsta mál á árinum.

Fuglfirðingar megnaðu ongan tíð av álvara at svara hesum aftur, og seymurin varð settur í, tá dómurin tíggu minuttir fyri dystarlok dømdu óbeinleiðis fríspark fyri afturlegging. Ein dómur, sum gestirnir á ongan hátt vóru nøgdir um, men tað lögdu gøtumenn líka í. Áslakur R. Petersen fekk bóltin rullaðan móti sær, tá frísparkið varð tikið, og so langaði hann bóltin í meskararnar.

talán kanska um rætt val hjá dómárunum.

Hartil var talán kanska í ávísan mun um frustratióinir um stigatalvuna, sum komu undan kavi hjá ÍF. Tá gongdin er tung, kann mótbúrdurin oftani kennast órættvísir, og tað skerst ikki burtur, at júst hetta var kenslan, sum fuglfirðingar sótu við.

Talván staðfestir eisini, at stig nú mugu koma á kontína, um ikki øll vón skal hvørva mest sum alt fyri eitt. Næsti møguleikin fyri hesum er móti VB/Sumba komandi vikuskifti, og á pappírnum tykist hetta eisini sum besti møguleikin at fáa stig.

Sam er toppskjútti

Illa ber til at siga annað, enn at gøtumenn býta málini væl ímillum sín. Tá Sam Jacobsen eftir hálvleikssteðin sunnudagin økti til 2-1, gjørdist hann samstundis fyrsti gøtumaðurin, sum kom á tvey mál hetta kappingarárið.

Tað vil við øðrum orðum siga, at tað eru 10 spælarar, sum hava skotið tey 11 málini, sum GÍ hevur fingið higartil í ár, og tað má sigast at vera sosialt rættvísi millum spælarararnar.

-mørk

Nógv kort

Umframt spenningin, sum ein grannauppgerð vanligar hevur við sær, so gjørdist talán eisini um nógv persónligar tvídytir. Kanska serliga tí fleiri av spælarunum á vøllinum hava umboðað bæði feløgini gjøgnum ár og dag, og tí vóru persónligar neisur at vinna.

Tað gav eisini úrslit í eini rúgvu av kortum frá dómáranum. Og sum skilst, so kundi okkurt av teimum gulu væl havt øðrvísi lit. Men hinvegin vildi hetta kanska uppøst spælarararnar enn meira, og í so máta var



GITIÐ LEIKARAN

Kappingarreglur

Frá mánadegnum 3. apríl og í 15 fylgjandi Sosialum verður andliti á einum kendum føroyskum fótballtsspælara at síggja. Myndin er tó viðgjørd nakað, soleiðis at tað verður truplari at vita, hvør spælarin er.

Á síðu 31 í fótballtsblaðnum, sum var partur av VikuskiftisSosialinum, eru 15 tómar reglur. Á hesar skulu nøvnini á teimum 15 spælarunum setast.

Tá hetta er gjørt, skal blaðsíðan við nøvnunum sendast okkum. Seinasta freist fyri innlitan er mánadagin 1. maí. Navnið á vinnaranum verður kunngjørt í Sosialinum tann 4. maí.

Minnist til at skriva navn, bústað og telefonnummar á seðilin, sum verður sendir okkum.

Verður avrit av síðuni sent okkum, verður hetta ikki roknað sum gjaldugt luttøkuþrógv.



Vinnið fótballtsupplivingina
Skotland - Føroyar

ATLANTIC AIRWAYS